

सिटी ब्रीफ

युवक ने फंदे से लटककर दी जान

अमृत विचार, आशियाना : आशियाना के ख्वाजापुर गांव निवासी दुर्गेश राजपूत (21) ने शुक्रवार रात फंदे से लटककर जान दे दी। आशियाना के ख्वाजापुर गांव निवासी दुर्गेश राजपूत मजदूरी करता था। पुलिस के मुताबिक दुर्गेश शुक्रवार रात काफी देर से घर पहुंचा था। इसको लेकर पिता ने उसे फटकार लगाई थी। इसके बाद वह अपने कमरे में सुबह जब देर तक बाहर नहीं आया तो परिजन उसे उठाने पहुंचे। जहां उसे फंदे पर लटकता देखकर सभी के होश उड़ गए। चीख–पुकार सुन आसपास के लोगों ने पुलिस को सूचना दी। पुलिस ने शव को पोस्टमार्टम के लिए भेजा है। पुलिस के मुताबिक मामले की जांच कर कार्रवाई की जाएगी।

जालसाज ने एटीएम से उड़ाई नकदी, रिपोर्ट

अमृत विचार, लखनऊ : गोमतीनगर विस्तार निवासी शिवकुमार पटीएम से रुपये निकालने गए थे। रुपये नहीं निकले और डेबिट कार्ड मशीन में फंस गया। पीड़ित ने बैंक के टॉल फ्री नंबर पर कॉल किया, लेकिन रविवार होने का हवाला देकर सोमवार को शिकायत दर्ज कराने को कहा गया। इसके बाद वह घर चले गए। आरोप है कि इसी दौरान जालसाज ने उनके डेबिट कार्ड से तीन बार में 37 हजार रुपये निकाल लिए। पीड़ित की तहरीर पर गोमतीनगर विस्तार पुलिस ने शुक्रवार को रिपोर्ट दर्ज की है। इंस्पेक्टर सुधीर अवस्थी के अनुसार सीसीटीवी फुटेज के आधार पर आरोपी की तलाश की जा रही है।

चोरी की स्कूटी संग द्यूटर गिरफ्तार

अमृत विचार, आलमबाग : वीआईपी रोड से तीन दिन पूर्व स्कूटी चोरी वाले आरोपी शिक्षक को शनिवार को कृष्णानगर पुलिस ने गिरफ्तार कर लिया है। पुलिस ने आरोपी के पास से चोरी की स्कूटी बरामद कर ली है। इंस्पेक्टर पीके सिंह ने बताया कि सीसीटीवी फुटेज की मदद से आरोपी की पहचान की गयी। उसके बाद बेकूट धाम के पास से गिरफ्तार किया गया है। आरोपी हिमांशु यादव न्यू कालोनी रामनगर इटावा का रहने वाला है। आरोपी दुर्गंगा में ट्युशन पढ़ाता है।

ई-रिक्शा चोरी करने वाला गिरफ्तार

अमृत विचार, आलमबाग : राजकीय लोकबंधु अस्पताल के बाहर से ई–रिक्शा चोरी करने वाले चोर को कृष्णानगर पुलिस ने गिरफ्तार कर लिया है। इंस्पेक्टर पीके सिंह ने बताया कि शुक्रवार शाम पुरसेनी मोहलालजान निवासी सुरेश कुमार ने ई रिक्शा चोरी की रिपोर्ट दर्ज करायी थी। पकड़ा गया आरोपी शैलेंद्र पारा के हंसखड़ा झुड़ा कालोनी का रहने वाला है। आरोपी के खिलाफ पूर्व में कई मामले दर्ज हैं।

झांसा देकर दुष्कर्म करने वाला गिरफ्तार

अमृत विचार, लखनऊ : मडियांव पुलिस ने शादी का झांसा देकर दुष्कर्म करने के मामले में वांछित आरोपी को गिरफ्तार किया है। गिरफ्तार आरोपी बाराबंकी निवासी राजकुमार है। इंस्पेक्टर शिवानंद मिश्र ने बताया कि 28 नवंबर 2025 को पीड़िता की तहरीर के आधार पर रिपोर्ट दर्ज की गयी थी। पीड़िता का आरोप था कि आरोपी ने शादी का झूठा वादा कर यौन शोषण किया, जबरन गर्भपात की दवा खिलाई और जान से मारने की धमकी दी। पुलिस टीम ने आरोपी को बाराबंकी से गिरफ्तार किया है।

बाइक पर रखा बैग लेकर उचक्के फरार

अमृत विचार, लखनऊ .पारा गोकुल ग्राम योजना निवासी शैलेंद्र किरना कारोबारी है। गुजरात पोम्प्टर वह बाजार से दुकान के लिए सामान खरीदकर लौटे थे। बाइक दुकान के बाहर खड़ी कर वह शटर खोलने लगे, तभी एक बाइक पर सवार दो युवक पहुंचे और बाइक पर रखा बैग उठाकर भाग निकले। पीड़ित के अनुसार बैग में करीब 35 हजार रुपये का सामान और छह हजार रुपये नकद थे। इंस्पेक्टर सुरेश सिंह ने बताया कि आसपास लगे सीसीटीवी कैमरों के फुटेज खंगाले जा रहे हैं।

विधवा के खाते से निकले एक लाख

अमृत विचार, निगोहां : कस्बा स्थित बैंक ऑफ बड़ौदा के एक विधवा महिला के खाते से एक लाख रुपये निकलने का मामला सामने आया है। पीड़िता का आरोप है कि बिना उसकी जानकारी के रकम निकाल ली गई और बैंक कर्मों कई दिनों से उसे टालते रहे। निगोहां गांव निवासी विधवा शिवकली ने बताया कि जमीन बेचकर दो लाख रुपये खाते में जमा किए थे, जिसमें से करीब 90 हजार रुपये पहले ही निकाल चुकी थीं।

केजीएमयू पहुंची एसटीएफ, स्टॉफ और अधिकारियों से की पूछताछ

डॉक्टर रमीज से जुड़ी फैक्ट फाइंडिंग और विशाखा कमेटी की रिपोर्ट व पेन ड्राइव ली

कार्यालय संवाददाता, लखनऊ

अमृत विचार: केजीएमयू की जूनियर रेजिडेंट से यौन शोषण, गर्भपात और मतांतरण कांड के आरोपी रेजिडेंट डॉक्टर रमीज मलिक मामले में जांच के लिए यूपी एसटीएफ की एक टीम केजीएमयू पहुंची। एसटीएफ ने केजीएमयू के प्रशासनिक अधिकारियों और पैथोलॉजी विभाग में स्टॉफ से करीब डेढ़ घंटे तक सवाल-जवाब किए। पूछा गया कि आरोपी डॉक्टर रमीज ने किस वर्ष केजीएमयू में दाखिला लिया था? हिंदू स्टॉफ के लिए उसका व्यवहार कैसा था? तमाम सवाल करने के बाद एसटीएफ ने कुलपति डॉ. सोनिया नित्यानंद से प्रकरण के संबंध में जानकारी की। एसटीएफ ने पैथोलॉजी समेत कई अन्य विभागों का निरीक्षण भी

मौलाना देता था दो हिंदू लड़कियों से निकाह की तालीम कई एजेंसियों का मिला ब्योरा पूछताछ की तैयारी

अमृत विचार, लखनऊ : केजीएमयू की जूनियर रेजिडेंट डॉक्टर रमीज मलिक की तरह अन्य मुस्लिम डॉक्टरों के साथ कुछ मौलाना केजीएमयू और आगरा के हॉस्टलों में बैठकें करते थे। इन बैठकों में दो हिंदू लड़कियों से निकाह कराने से जुड़ी तालीम दी जाती थी। इस चौकाने वाले खुलासे के बाद एजेंसियों के साथ ही एलआईयू और चौक पुलिस की जांच में तेजी आ गई है। एजेंसियों के अधिकारियों ने इस गुप्त से जुड़े मुस्लिम डॉक्टरों के आधार पर कई मौलानाओं का ब्योरा जुटा लिया है। जल्द ही इनसे पूछताछ की तैयारी की जा रही है। उधर, चौक पुलिस और अन्य एजेंसियां पौलीभीत के न्योरिया में धर्मांतरण कराकर निकाह कराने वाले काजी जाहिद हसन राणा की तलाश में लगातार दबिश दे रही हैं। माना जा रहा है कि जाहिद के हाथ लगने के बाद गिरोह के नेटवर्क से जुड़ी कई अहम जानकारियां सामने आ सकती हैं। उसकी तलाश में टीमें दिल्ली, उत्तराखंड और पश्चिमी यूपी समेत अन्य जिलों में भी भेजी गई हैं। पुलिस ने काजी के चार परिचितों से पूछताछ कर उसके ठिकानों और संपर्कों से जुड़ी कई जानकारियां हासिल की हैं।

किया। मामले की जांच कर रही फैक्ट फाइंडिंग कमेटी की की रिपोर्ट केजीएमयू प्रवक्ता से डॉ. केके सिंह

से ली। साथ ही विशाखा कमेटी की जांच रिपोर्ट भी अपने कब्जे में ले ली। साक्ष्यों से जुड़ी एक रिपोर्ट



विकास नगर स्थित राजकीय कन्या इंटर कॉलेज से सहायक अध्यापक की परीक्षा देकर निकलते परीक्षार्थी। अमृत विचार

कब्जेदारी विवाद में मकान दुकान का ताला तोड़ चोरी

संवाददाता, आलमबाग

अमृत विचार: थाना क्षेत्र के अर्जुन नगर में रहने वाली एक युवती ने अपनी बहन समेत दो अन्य के खिलाफ उसके घर मौजूदगी में मकान व दुकान का ताला तोड़ जेवर व रुपये चोरी का आरोप लगाया है। पुलिस ने रिपोर्ट जांच कर ली है। सोनम मल्होत्रा ने बताया कि पैतृक संपत्ति पर कब्जेदारी को लेकर उसका उसकी बहन रश्मि मल्होत्रा का विवाद चल रहा है। 29 नवंबर को वह अपनी बुआ वीणा मल्होत्रा का इलाज कराने नोएडा गई थी। आरोप है कि इसी का फायदा उठाकर रश्मि मल्होत्रा, भूषण मल्होत्रा व शशिकांत द्विवेदी ने कब्जा करने के इरादे से घर का ताला तोड़ दिया। सूचना उन्हें 14 दिसंबर को मोहल्ले वालों ने दी। पीड़िता ने नोएडा से ही कंट्रोल नंबर पर फोन कर पुलिस को घटना की जानकारी दी और अपने वकील के द्वारा आलमबाग थाने में शिकायत की।

आरोप है कि 22 दिसंबर को नोएडा से वह लखनऊ अपने घर पहुंची तो रश्मि ने उसे घर में घुसने नहीं दिया। दो दिन बाद जब वह आलमबाग पुलिस संग अपने घर पहुंची तो स्टोर रूम का दरवाजा और उसके अंदर रखी अलमारी का लॉकर टूटा हुआ था। आरोप है कि दुकान में लगभग 90 हजार की स्टेशनरी का सामान और घर में करीब 20 लाख के जेवर व 70 हजार रुपये गायब हैं।

सड़क हादसे में लैब टेक्नीशियन की मौत

कार्यालय संवाददाता, लखनऊ

अमृत विचार : गोमतीनगर के समता मूलक चौराहे पर शुक्रवार देर रात हुए सड़क हादसे में लखनऊ कैम्पर इंस्टीट्यूट के लैब टेक्नीशियन रूपेश कुमार प्रजापति (37) की मौत हो गई। परिजन का आरोप है कि रूपेश का ऑफिस में किसी सहकर्मी से विवाद हुआ था और उस दौरान जान से मारने की धमकी दी गई थी। परिवार ने हत्या की आशंका जताई है। पुलिस मामले की जांच कर रही है।

रूपेश गुडम्बा स्थित कुर्सी रोड इलाके में परिवार के साथ रहते थे। वह अस्पताल में ड्यूटी पूरी कर बाइक से घर लौट रहे थे। समता मूलक चौराहे के पास रिंग रोड की तरफ जाते समय किसी वाहन ने उनकी बाइक में टक्कर मार दी। वह बाइक सहित सड़क पर गिर गए और गंभीर चोटें आईं। राहगीरों ने पुलिस को सूचना दी। पुलिस उन्हें सिविल अस्पताल ले गई, जहां डॉक्टरों ने उन्हें मृत घोषित कर दिया। शव पोस्टमार्टम के लिए भेजा गया।

भाई प्रवेश के अनुसार, रूपेश का किसी सहकर्मी से विवाद हुआ था और जान से मारने की धमकी दी गई थी। परिवार का आरोप है कि सड़क हादसा सुनियोजित था और जिस स्थान पर सीसीटीवी नहीं लगे, वहां जानबूझकर टक्कर मारी गई। गोमतीनगर पुलिस को तहरीर देते हुए जांच की मांग की गई है। इंस्पेक्टर ब्रजेश चंद्र तिवारी ने बताया कि घटनास्थल के आस-पास के सीसीटीवी फुटेज की जांच की जा रही है।

क्रिप्टो ट्रेडिंग पर मुनाफे का झांसा देकर 12.40 लाख ठगे

संवाददाता, आशियाना

- निवेश पर दो-तीन गुना मुनाफे का दिया था आश्वासन**
- पीड़ित ने आशियाना थाने में दर्ज करायी रिपोर्ट**

दौरान ठगों ने खुद को सीबीआई कंपनी का कर्मचारी बताते हुए निवेश पर दो से तीन गुना मुनाफे का भरोसा दिलाया। इसके बाद एक फर्जी वेबसाइट पर रजिस्ट्रेशन कराकर अलग-अलग खातों में रकम जमा कराई गई।

पीड़ित के अनुसार विश्वास दिलाने के लिए ठगों ने शुरुआत में उसके खाते में एक हजार रुपये भी

ट्रांसफर किए। इससे वह झांसे में आ गया और बाद में अलग-अलग किशतों में कुल 12,40,764 रुपये ट्रांसफर कर दिए। जब उसने रकम निकालने की बात कही तो टास्क पूरा करने और और अधिक राशि जमा करने का दबाव बनाया गया। आरोप है कि ठग अब भी चैटिंग के जरिए लालच देकर ठगी की कोशिश कर रहे हैं।

फर्जीवाड़े के लिए जालसाजों ने सीबीआई कंपनी के नाम और प्रतिरूपण का इस्तेमाल किया। ठगी का एहसास होने पर पीड़ित ने 14 जनवरी को जस्ता दर्शन में शिकायत की थी। प्रारंभिक जांच के बाद आशियाना पुलिस ने आईटी एक्ट के तहत रिपोर्ट दर्ज कर ली है।

ट्रेन के आगे लेटकर टेंपो चालक ने दी जान

कार्यालय संवाददाता, लखनऊ

- मंगलवार को मुंबई घूमकर आया था युवक, शुक्रवार को निकला था**

सूचना मिलते ही पुलिस और परिजन मौके पर पहुंचे। पुलिस ने घटनास्थल का निरीक्षण कर छानबीन की। पीड़ित परिवार ने फुरकान के साथ मौजूद साथियों से पूछताछ की मांग की है। पुलिस मामले की जांच कर रही है।

ठाकुरगंज के बालारंग लाल मस्जिद निवासी फुरकान (23) टेंपो चलाकर परिवार का भरण-

कार्यालय संवाददाता, लखनऊ

अमृत विचार : जानकीपुरम इलाके में रहने वाली एक कवियत्री को सोशल मीडिया के माध्यम से लगातार बदनाम किए जाने और एसिड अटैक की धमकी दिए जाने का मामला सामने आया है। पीड़िता का आरोप है कि इन हरकतों से मानसिक रूप से परेशान होकर वह खुदकुशी करने तक को मजबूर हो रही है। पीड़िता की तहरीर पर विकासनगर पुलिस ने रिपोर्ट दर्ज कर जांच शुरू कर दी है। पीड़िता जानकीपुरम के सेक्टर- सी इलाके में रहती हैं। उन्होंने पुलिस को बताया कि अजय कुमार उर्फ फतेहबहादुर कई दिनों से उन्हें परेशान कर रहा है। आरोप है कि

वह हाल ही में जेल से छूटकर बाहर आया है। आरोपी फेसबुक पर पीड़िता की फोटो लगाकर अभद्र टिप्पणी कर रहा है। इतना ही नहीं, उसकी फोटो का दुरुपयोग कर फर्जी फेसबुक अकाउंट बनाकर बदनाम किया जा रहा है।

पीड़िता के अनुसार आरोपी उसे ब्लैकमेल कर रहा है और विरोध करने पर एसिड अटैक व गोली मारने की धमकी दे रहा है। आरोपी ने पीड़िता के साथ काम करने वाले लोगों को भी धमकाया है। पीड़िता की शिकायत पर विकासनगर पुलिस ने रिपोर्ट दर्ज कर ली है। एसओ आलोक कुमार सिंह के मुताबिक मामले की जांच की जा रही है और जल्द ही आरोपी को गिरफ्तार किया जाएगा।

पोषण करता था। उसके भाई मेराज ने बताया कि करीब 20 दिन पहले

फुरकान मुंबई घूमने गया था और मंगलवार को लखनऊ वापस लौटा था। शुक्रवार सुबह वह काम पर जाने की बात कहकर घर से निकला, लेकिन वापस नहीं लौटा। परिजनों के मुताबिक घर से निकलने के बाद फुरकान मडियांव के भिठौली इलाके में रहने वाली अपनी बुआ रेहाना के घर गया था, जहां से वह कुछ दोस्तों के साथ निकला। इसके बाद भिठौली रेलवे क्रासिंग

पिछले पांच वर्ष में तैनात प्रबंधक और कर्मचारियों पर एफआईआर

कार्यालय संवाददाता, लखनऊ

- बैंक ऑफ बड़ौदा में फर्जी दस्तावेजों और हेराफेरी का बड़ा खुलासा**
- दो दर्जन पीड़ितों की तहरीर पर पारा पुलिस ने की जांच**



बाद में बैंक ने यह एफडी फर्जी बताई। सलेमपुर गांव निवासी दूध कारोबारी राम सिंह के नाम पर दस लाख रुपये की फर्जी एफडी बनाई गई और उनके खाते से 8.60 लाख रुपये निकाल लिए गए। यह खेल पांच वर्षों से चल रहा था। बैंक कर्मचारियों द्वारा जमा और निकासी की जानकारी समय पर नहीं भेजने से खाताधारकों को लंबे समय तक ठगी का पता नहीं चला।

नाराज खाताधारकों ने बैंक के बाहर प्रदर्शन कर विरोध जताया

और बैंक का शटर बंद कर हंगामा किया। पुलिस ने उन्हें समझा-बुझाकर शांत कराया और शटर खोलवाया। आरोप है कि बैंक में हुए हेराफेरी को छिपाने और साक्ष्य नष्ट करने के लिए जानबूझकर

पीड़ित राम सिंह यादव, फूलचंद, गोमती यादव, पूनम, अप्पित यादव और अन्य ने पा थाने में नामजद और अज्ञात बैंक अधिकारियों के खिलाफ मुकदमा दर्ज कराया। इसके अलावा एक अन्य पीड़ित ने जनसुनवाई पोर्टल पर प्रधानमंत्री और मुख्यमंत्री समेत उच्च अधिकारियों को शिकायत भेजी। इंस्पेक्टर पारा सुरेश सिंह ने बताया कि बैंक अधिकारियों को पत्र भेजकर पूरे डेटा और तैनात प्रबंधकों व कर्मचारियों की सूची मांगी गई है। सभी के बयान दर्ज कराकर यह पता लगाया जाएगा कि रकम कहां गई और दोषियों के खिलाफ आगे की कार्रवाई की जाएगी।

10 सूत्रीय मांगों को लेकर कर्मचारी महासंघ का अल्टीमेटम

अमृत विचार, लखनऊ: कर्मचारी महासंघ ने अपनी 10 सूत्रीय मांगों का अब तक समाधान न होने पर कड़ा रुख अपनाते हुए आंदोलन की घोषणा कर दी है। महासंघ सोमवार को प्रदेश सरकार को 10 सूत्रीय ज्ञापन सौंपेगा। इसके साथ ही मांगों पर समय रहते निर्णय न होने की स्थिति में 19 फरवरी से अनिश्चितकालीन कार्य बंदी करने का ऐलान किया गया है। महासंघ के अनुसार 19 जनवरी को ज्ञापन प्रेषित किए जाने के बाद प्रदेश की सभी इकाइयों द्वारा जनजागरण किया जायेगा।

कवियत्री को किया बदनाम दी एसिड अटैक की धमकी

कार्यालय संवाददाता, लखनऊ

अमृत विचार : जानकीपुरम इलाके में रहने वाली एक कवियत्री को सोशल मीडिया के माध्यम से लगातार बदनाम किए जाने और एसिड अटैक की धमकी दिए जाने का मामला सामने आया है। पीड़िता का आरोप है कि इन हरकतों से मानसिक रूप से परेशान होकर वह खुदकुशी करने तक को मजबूर हो रही है। पीड़िता की तहरीर पर विकासनगर पुलिस ने रिपोर्ट दर्ज कर जांच शुरू कर दी है। पीड़िता जानकीपुरम के सेक्टर- सी इलाके में रहती हैं। उन्होंने पुलिस को बताया कि अजय कुमार उर्फ फतेहबहादुर कई दिनों से उन्हें परेशान कर रहा है। आरोप है कि

वह हाल ही में जेल से छूटकर बाहर आया है। आरोपी फेसबुक पर पीड़िता की फोटो लगाकर अभद्र टिप्पणी कर रहा है। इतना ही नहीं, उसकी फोटो का दुरुपयोग कर फर्जी फेसबुक अकाउंट बनाकर बदनाम किया जा रहा है।

पीड़िता के अनुसार आरोपी उसे ब्लैकमेल कर रहा है और विरोध करने पर एसिड अटैक व गोली मारने की धमकी दे रहा है। आरोपी ने पीड़िता के साथ काम करने वाले लोगों को भी धमकाया है। पीड़िता की शिकायत पर विकासनगर पुलिस ने रिपोर्ट दर्ज कर ली है। एसओ आलोक कुमार सिंह के मुताबिक मामले की जांच की जा रही है और जल्द ही आरोपी को गिरफ्तार किया जाएगा।

सिटी ब्रीफ

औकाफ की हिफाजत समाज की जिम्मेदारी

अमृत विचार, लखनऊ: औकाफ तहाफुजुज दिवस पर पसमादा मुस्लिम समाज के राष्ट्रीय अध्यक्ष एवं पूर्व मंत्री अनिस मंसूरी ने कहा कि वक्फ की संपत्तियां कोम की अमानत हैं और उनकी हिफाजत करना सिर्फ सरकार या वक्फ बोर्ड ही नहीं बल्कि पूरे समाज की सामूहिक जिम्मेदारी है। उन्होंने कहा कि वक्फ की जमीनों और संस्थानों पर हो रहे अतिक्रमण और अनियमितताओं के खिलाफ संगठित और कानूनी लड़ाई लड़ने की जरूरत है। उन्होंने इस बात पर अफसोस जताया कि वर्षों से वक्फ की बड़ी-बड़ी संपत्तियां या तो विवादों में फंसी हैं या फिर उनका सही तरीके से इस्तेमाल नहीं हो पा रहा है।

प्रशिक्षण के बाद दिए गए प्रमाण पत्र

अमृत विचार, चौक: श्री कृष्णा फाउंडेशन के अध्यक्ष पवन कुमार सोनी ने बालागंज प्रशिक्षण केंद्र पर 70 महिलाओं को प्रशिक्षण प्रमाण पत्र वितरित किए। संस्था की कुमारी हुमैरा और से इन महिलाओं को चार महीने सिलाई, ब्यूटीशियन में थ्रेडिंग से ब्राइडल मेकअप का प्रशिक्षण दिया गया। प्रशिक्षित महिलाएं अपने घर, बच्चों की पढ़ाई एवं अन्य घर के खर्चों को पूरा कर पा रही हैं। फाउंडेशन की महामंत्री निशा श्रीवास्तव सभी सेंटर्स को बखूबी संचालित करने में अपना योगदान दे रही हैं।

जरूरतमंदों को किया कंबल का वितरण

अमृत विचार, चौक: चौक स्थित खुन-खुन जी गलर्स डिग्री कॉलेज परिसर में सोशल वेल्फेयर कमेटी के तत्वावधान में शिक्षिकाओं, शिक्षणोत्तर स्टाफ ने शिविर लगाकर जरूरतमंदों को ऊनी वस्त्र एवम कंबल का वितरण किया। प्राचार्या प्रो अंशु केडिया ने बताया कि शहर के गरीब तबकों को टंड से राहत पहुंचाने के लिए कॉलेज की तरफ से यह पहल की गई।

सुधांशु त्रिवेदी ने भरवाए फॉर्म-6

अमृत विचार, लखनऊ: भाजपा के राष्ट्रीय प्रवक्ता व राज्यसभा सांसद डॉ. सुधांशु त्रिवेदी ने शनिवार को मध्य विधानसभा के मंडल 1, बूथ संख्या- 303, डाली बाग क्षेत्र में मतदाता सुची में नाम जोड़ने के लिए फॉर्म-6 भरवाने का अभियान चलाया। इस अवसर पर महानगर अध्यक्ष आनंद द्विवेदी, रजनीश गुप्ता सहित कई पार्टी कार्यकर्ता उपस्थित रहे। मौडिया प्रभारी प्रवीण गर्ग ने बताया कि अभियान के दौरान धनश्याम अग्रवाल, चेतन सिंह बिष्ट, विजय भुर्जो, मंडल अध्यक्ष एसपी कंचन और बूथ अध्यक्ष अमित कुमार भी मौजूद रहे और क्षेत्रवासियों को फॉर्म भरने में मदद की।



संगीत नाटक अकादमी में सांस्कृतिक कार्यक्रम प्रस्तुत करते लिरिक्स अकादमी ऑफ म्यूजिक के बच्चे।

म्यूजिकोत्सव में बच्चों ने प्रस्तुत किया मनमोहन नृत्य

अमृत विचार, लखनऊ: लिरिक्स अकादमी ऑफ म्यूजिक ने अपने दो दिवसीय 19वें वार्षिक उत्सव पर म्यूजिकोत्सव- 2026 का आयोजन किया। कार्यक्रम के पहले दिन लगभग 500 कलाकारों ने अपनी प्रतिभा का भरपूर प्रदर्शन किया। गायन के बच्चों ने बिन्ते दिल और माशाअल्लाह... जैसे गानों के साथ सेमी वक्तासिकल गायकी के जलवे बिखेरे। वाद्य यंत्रों में विद्यार्थियों ने लुभावनी धुनें प्रस्तुत कीं। नृत्य विभाग के प्रतिभाग्यों ने पाश्चात्य स्टाइल के साथ-साथ कथक नृत्य प्रस्तुत किया। सूफी कथक ने दर्शकों को मुग्ध किया। महापौर सुषमा खर्कवाल कार्यक्रम में मुख्य अतिथि के रूप में मौजूद रही।

रंगारंग अहिमर्दन पातालपुरी मंदिर परिसर में लोक संस्कृति शोध संस्थान ने आयोजित की लोक चौपाल

लोक चौपाल में बसंत के स्वागत में गाए गीत और उड़ाई पतंग

कार्यालय संवाददाता, लखनऊ

अमृत विचार: अहिमर्दन पातालपुरी मन्दिर परिसर में शनिवार को लोक संस्कृति शोध संस्थान की लोक चौपाल में बसंत के स्वागत गीत गाए गए और पतंगबाजी प्रतियोगिता हुई। प्रभारी अर्चना गुप्ता ने श्रीरामस्तवन से कार्यक्रम शुरू कराया। लोकगायिका शारदा पाण्डेय ने आयी रे बसंत बहार कुहुक बोले कोयलिया..., मधु श्रीवास्तव ने मेरे कंठ बसो महारानी..., अरुणा उपाध्याय ने गंगा गीत तोरी लहर धुधनार..., सरिता अग्रवाल ने मैं तो नवल बसंत मनाय रही..., चित्रा श्रीवास्तव ने सखि बसंत आया..., नीलिमा सिंह ने जहां रामायण हो है राम वहां..., रेनू दुवे ने नदिया बहे जोर हमहूँ का पार कियो राम जी..., प्रीति श्रीवास्तव ने ओ कान्हा



अहिमर्दन पातालपुरी मंदिर परिसर में लोक चौपाल में बसंत गीत पर पतंगों के साथ झूमते लोग।

अब तो मुरली..., रत्ना शुक्ला ने कलजुग में सिद्ध हो..., गीता शुक्ला ने मुझे दर्शन दिखा दो श्याम..., शिखा श्रीवास्तव ने बावरी बसंत ऋतु आई..., अनुज श्रीवास्तव ने मंदिर में सोये हनुमान जी कोई जाके

जगा दो..., अलका चतुर्वेदी ने आज बसंत की रात गमन की बात न करना..., प्रो. उषा बाजपेयी ने आया बसंत खुशियां लाया..., युवा गायक अनूप शर्मा ने बड़ा नीक लागे राघव जी के गर्वों..., देवेश्वरी पंवार ने

पहाड़ी गीत ऐगे ऋतु बसंत की..., मोना मिश्रा ने कृष्ण भजन, स्वरा त्रिपाठी ने बोल मेरी रसना राम राम बोल सुनाया। अंत में तहरी भोज का आयोजन हुआ, जिसमें सहभागिता और सामूहिकता की लोक परंपरा

अमृत विचार

कार्यालय संवाददाता, लखनऊ

अमृत विचार : अलीगंज स्थित कला स्रोत आर्ट गैलरी में शनिवार को रंग-वर्णिका कला प्रदर्शनी की शुरुआत हुई। 21 जनवरी तक दोपहर 2:00 बजे से शाम आठ बजे तक चलने वाली इस प्रदर्शनी में कई राज्यों के 23 कलाकारों की कलाकृतियां प्रदर्शित की गई हैं।

मणिकर्णिका आर्ट गैलरी की ओर से आयोजित प्रदर्शनी का उद्घाटन करने के बाद विधान परिषद के सभापति कुंवर मानवेन्द्र सिंह ने कहा कि कला समाज की संवेदनाओं, विचारों और सांस्कृतिक चेतना को अभिव्यक्त करने का सशक्त माध्यम है। रंग-वर्णिका जैसी प्रदर्शनियां कलाकारों को मंच देने के साथ समाज को रचनात्मक दृष्टि से समृद्ध करती हैं। प्रख्यात कलाकार प्रो. उमेश कुमार सक्सेना ने कहा कि प्रदर्शनी में समकालीन कला की विविधता और गहराई देखने को मिल रही है।

मणिकर्णिका आर्ट गैलरी की निदेशक कामिनी बघेल ने कहा कि ये प्रदर्शनी में विभिन्न राज्यों से

● 21 जनवरी तक दोपहर 2 बजे से शाम 8 बजे तक कर सकते हैं भ्रमण

प्रदर्शनी में देखें इनकी कृतियां

■ बिहार प्रदेश के मुंगेर के कलाकार अभिषेक कुमार, पटना की इशानी सिन्हा, तमिलनाडु के कोयंबटूरकी दिव्या नांगेश्वरन, छत्तीसगढ़ के रायपुर की डॉ. पुष्पा अग्रवाल, महाराष्ट्र के पुलगांव के प्रणय विलास कडुस्कर, नई दिल्ली की बिंदु, शर्मिष्ठा सेंन, कोलकाता के सिखा नंदन, उत्तराखंड के देहरादून की पूनम सिंह, प्रदेश के गाजियाबाद की अल्का शर्मा, झारखी की डॉ. प्रमिला सिंह, रगुति सिन्हा, कामिनी बघेल, नीलू परवीन, कानपुर की पूजा श्रीवास्तव के अलावा लखनऊ की ममता प्रकाश श्रीवास्तव, मोहम्मद इसाक, नीरा निगम, पायल केवलाणी, रवि प्रकाश सिंह, रेशमा गुरानाी, पायल वर्मा और डॉ. अभिलाषा निगम की कलाकृतियां प्रदर्शित की गई हैं।

आए कलाकारों के रंगों, भावों और विचारों का साझा मंच है।



अलीगंज स्थित कला स्रोत आर्ट गैलरी में रंग-वर्णिका कला प्रदर्शनी में कलाकृति देखते लोग।

कोलकाता की प्रदर्शनी में लखनऊ के पांच कलाकारों की कृतियां

■ अमृत विचार, लखनऊ : शहर के पांच कलाकारों किरण सिंह राठौर, धीरज यादव, रवि अग्रहरी, रंजु कुमारी और महेश विश्वकर्मा की छापाकला (प्रिंटमेकिंग) कृतियों को कोलकाता में अंतरराष्ट्रीय प्रदर्शनी में प्रदर्शित किया गया है। भूपेंद्र कुमार अस्थाना ने बताया कि राष्ट्रीय ललित कला अकादमी नई दिल्ली की ओर से तीसरी प्रिंट द्विवांशिक प्रिंट बिनाले प्रदर्शनी ललित कला अकादमी के क्षेत्रीय केंद्र कोलकाता में आयोजित की गई है। इसमें देश के अलावा पोलैंड, जापान, ऑस्ट्रेलिया, पुर्तगाल, लक्जमबर्ग, फ्रांस, तुर्की, श्रीलंका, इंग्लैंड, अर्जेंटीना, लिथुआनिया, कनाडा, कोरिया, ग्रीस, बुल्गारिया, स्वीडन, फिलीपींस, संयुक्त राज्य अमेरिका, कजाकिस्तान, इंडोनेशिया, मॉरीशस, चीन, मलेशिया, रूस, नेपाल, स्लोवाकिया, कोसोवो और ताइवान के कलाकारों की छापाकला कृतियां प्रदर्शित की गई हैं। प्रदर्शनी 15 फरवरी तक चलेगी।

नृत्य नाटक से दिखाई लोकगाथा भाना गंगनाथ

उत्तरायणी कौथिंग

कार्यालय संवाददाता, लखनऊ

अमृत विचार : गोमती तट स्थित पं. गोविन्द बल्लभ पंत पार्वतीय सांस्कृतिक उपवन में चल रहे उत्तरायणी कौथिंग में चौथे दिन उत्तराखंडी लोकगाथा भाना गंगनाथ पर आधारित नृत्य नाटिका का चंचल सिंह बोरा के निर्देशन में मंचन किया गया। पूर्व मंत्री रीता बहुगुणा जोशी भी मौजूद रहीं।

कल्याणपुर, एलडीए कानपुर रोड, वृंदावन से आई पुष्पा जोशी, वीना रावत, बसंती बिष्ट व प्रेम सिंह बिष्ट के निर्देशन में गढ़वाली, जोनसारी, जोहारी, कुमाऊंकी, थारू इत्यादि समाज की पर्वतीय परिधानों एवं गहनों से सजी संवरी 200 महिलाओं नेदिन भर झोड़ा नृत्य की प्रस्तुति दी। भुवन जहांवासी ने हास्य



पार्वतीय सांस्कृतिक उपवन में आयोजित उत्तरायणी कौथिंग में नृत्य नाटिका प्रस्तुत करते कलाकार।

अमृत विचार

कविता मार बेलन की से लोगों को खूब हंसाया। संचालन नीलम जोशी और गोविन्द बोरा ने किया। गायन प्रतियोगिता पहाड़ की आवाज एवं छपेली प्रतियोगिता झुमिगो सीजन-

4 का आयोजन भी किया गया। उत्तराखंड से आए मेहमान गायक कलाकार गोविन्द दिगारी के ओ लाली हो लाली... पहाड़ छुटि गो..., गायक संजय पथनी के दरमा घाटी

शौक बैट्यो लुन को व्योपारी..., व रिमझिम पानी डाना काना हाली झुरें रूंछी... एवं लोकगायक मनोज सामंत के लोकगीतों से दर्शक मंत्रमुग्ध हो गए।

राम मंदिर के पत्थरों से संवारा जा रहा अलीगंज हनुमान मंदिर

अमृत विचार, लखनऊ : अलीगंज का प्राचीन महावीर हनुमान मंदिर अयोध्या के श्रीराम मंदिर निर्माण के लिए मंगाए गए पत्थरों से संवारा जा रहा है। 80 फीट चौड़े और 20 फीट ऊंचे मुख्य द्वार का निर्माण भी इन्हीं पत्थरों से किया गया है। मंदिर कार्यालय अधीक्षक राकेश दीक्षित के अनुसार एक करोड़ से अधिक के बजट से मंदिर का सुंदरीकरण किया जा रहा है। मंदिर के मुख्य द्वार को चौड़ा किया गया है। अगल-बगल बने शनिदेव, महादेव के मंदिर को भी भव्य स्वरूप दिया जा रहा है। दीक्षित ले बताया कि मंदिर में राष्ट्रपति से लेकर कई बॉलीवुड स्टार तक दर्शन करने आ चुके हैं। इसी मंदिर के नाम से बड़े मंगल के मेले का आयोजन भी होता है। सुंदरीकरण कार्य में अभी तक 75 लाख से अधिक की राशि खर्च हो चुकी है। जल्द ही मंदिर भक्तों को अलग भव्यता के साथ दिखेगा।

कार्यालय संवाददाता, लखनऊ

अमृत विचार: सुशांत गोल्फ सिटी स्थित राधा रमण बिहारी मंदिर (इस्कॉन) की ओर से दो दिवसीय गीता ज्ञान महोत्सव गीता रसामृतम का शुभारंभ शनिवार को शहीद पथ स्थित विंट क्लब में उप मुख्यमंत्री ब्रजेश पाठक और इस्कान मंदिर के अध्यक्ष अपरिमेय श्याम दास ने दीप प्रज्ज्वलित कर किया।


इसके बाद सत्संग में अपरिमेय श्याम दास ने कहा कि, अधिकतर संसार में हम अपनी पहचान अपने नाम, ख्याति एवं अपने शरीर से करते हैं, लेकिन वास्तव में हम भगवान के अंश हैं। हम जीवात्मा हैं और हम जितना सुख लेना चाह रहे हैं, वह शरीर के स्तर पर पा

● शुरू हुआ दो दिवसीय गीता ज्ञान महोत्सव गीता रसामृतम



महोत्सव का शुभारंभ करते उप मुख्यमंत्री ब्रजेश पाठक और अपरिमेय श्याम दास।

लेना चाह रहे हैं। उन्होंने कहा कि शरीर से मिलने वाला सुख क्षणिक है, यह स्थाई सुख नहीं है। स्थायी सुख ऐसा सुख है, जो निरंतर बढ़ता जाए उसे आनंद बोलते हैं।



च्यवनप्राश के साथ बच्चे और कंपनी के लोग।

डाबर च्यवनप्राश ने बच्चों की इम्यूनिटी बढ़ाने के लिए किया विशेष सत्र

अमृत विचार, लखनऊ : डाबर च्यवनप्राश की ओर से राम किशोर कॉन्वेंट इंटर कॉलेज में 250 से अधिक बच्चों के लिए इम्यूनिटी बढ़ाने का विशेष सत्र आयोजित किया। इस कार्यक्रम का उद्देश्य बच्चों को सर्दियों में बीमारियों से बचने और प्रतिरक्षा मजबूत करने के उपायों के प्रति जागरूक करना था। डाबर इंडिया के डायरेक्टर हेल्थकेयर श्रीराम पद्मनाभन ने कहा कि च्यवनप्राश 100 वर्षों से भारतीयों को मजबूत प्रतिरक्षा देने में मदद कर रहा है। डॉ. नितिन ने बच्चों को स्वच्छता, पौष्टिक आहार और प्रतिरक्षा बढ़ाने के अन्य उपायों के बारे में बताया। डाबर च्यवनप्राश 3000 साल पुरानी आयुर्वेदिक फॉर्मूला है, जिसमें मुख्य रूप से आंवला और अन्य जड़ी-बूटियां शामिल हैं, जो सर्दियों में संक्रमण और श्वसन समस्याओं से बचाव में सहायक हैं।



मार्च निकालकर जागरूक करते व्यापारी।

अमृत विचार



मंदिर में पूजन करते जैन धर्मावलंबी।

अमृत विचार

सत्यापन के बाद ही रखें कर्मी

अमृत विचार, लखनऊ : दुकानदारों के साथ हो रही घटनाओं को लेकर व्यापारियों ने बिना सत्यापन कराए दुकानों पर लोगों को न रखने की अपील करते हुए जागरूकता मार्च निकाला। आलमबाग नटखेड़ा रोड युवा व्यापार मंडल की ओर से अध्यक्ष मनीष अरोड़ा के नेतृत्व में पैदल यात्रा निकाली गई। इसमें व्यापारी अपने हाथों में जागरूकता तख्ती लिए बाजार में भ्रमण कर व्यापारियों से अपील करते नजर आए। आलमबाग नटखेड़ा रोड युवा व्यापार मंडल के अध्यक्ष मनीष अरोड़ा, वरिष्ठ महामंत्री राजेश बत्रा, महामंत्री राजन सोनकर, वरिष्ठ उपाध्यक्ष संतोष तिवारी, प्रताप नारायण युग्ता, देवेंद्र पाल सिंह, योगेश भगवानी, अंकुर अग्रवाल, नवल अग्रवाल, विकास अरोड़ा सहित अन्य व्यापारी मौजूद रहे।



नई दिल्ली में रक्षा मंत्री से भेंट करतीं महापौर सुषमा खर्कवाल।

बिना सहमति प्रीपेड मीटर लगाने का मामला पहुंचेगा नियामक आयोग

अमृत विचार लखनऊ : उपभोक्ताओं की सहमति के बिना बिजली मीटरों को प्रीपेड किए जाने का मामला लगातार तूल पकड़ता जा रहा है। राज्य विद्युत उपभोक्ता परिषद ने इसे विद्युत अधिनियम और कनेक्शन की दरें तय करने वाले आदेश (कॉन्स्ट डाटा बुक) का उल्लंघन बताते हुए इस मुद्दे को नियामक आयोग में ले जा की तैयारी कर ली है। परिषद के अनुसार प्रदेश में अब तक 47.43 लाख उपभोक्ताओं के बिजली मीटर उनकी सहमति के बिना प्रीपेड कर दिए गए हैं। परिषद का कहना है कि विद्युत अधिनियम की धारा 47(5) उपभोक्ताओं को यह अधिकार देती है कि वे प्रीपेड या पोस्टपेड मीटर में से किसी एक का चयन स्वयं करें। किसी भी उपभोक्ता को प्रीपेड मीटर अपनाने के लिए बाध्य नहीं किया जा सकता। उपभोक्ता परिषद ने यह भी बताया कि कनेक्शन से संबंधित नए आदेशों में साफ कहा गया है कि उपभोक्ताओं के पास पोस्टपेड मीटर चुनने का अधिकार सुरक्षित है। सुप्रीम कोर्ट ने भी अपने विभिन्न आदेशों में उपभोक्ताओं के इस अधिकार को संरक्षण दिया है।

शरीर से मिलने वाला सुख क्षणिक

आनंद को प्राप्त करने के लिये हमें आध्यात्मिक जीवन को गंभीरता से लेना पड़ेगा फिर निश्चित रूप से हम आनंद को प्राप्त कर सकते हैं और आध्यात्मिक आनंद की प्राप्ति के लिये आध्यात्मिक ज्ञान का होना अति आवश्यक है। बिना आध्यात्मिक ज्ञान के कोई भी व्यक्ति आध्यात्मिक जीवन को सही विधि से नहीं अपना सकता। सामान्य तौर पर देखा जाता है कि संसार में बहुत सारे ऐसे लोग हैं जो आध्यात्मिक जीवन को अपनाने में वास्तव में आध्यात्मिक ज्ञान को गंभीरता से नहीं लेते और कोई भी ज्ञान तब एक फलीभूत नहीं होता जब तक क्रमबद्ध तरीके से न लिया जाए तो वह ज्ञान हमारे जीवन पर प्रभाव नहीं डालता, इसीलिए वह ज्ञान हमारे हृदय में उतर नहीं पाता।

सिटी डायरी

सिटी ब्रीफ

सैन्य अधिकारी को लूटने वाला गिरफ्तार

अमृत विचार, लखनऊ : सेना के प्रधान रक्षा लेखा नियंत्रक कार्यालय के सीनियर ऑडिटर को प्लॉट दिखाने के बहाने कमरे में बंद कर लूटपाट और लाखों की रकम ट्रांसफर कराने वाले एक आरोपी को मड़ियांव पुलिस ने गाजियाबाद से गिरफ्तार कर लिया है। इंस्पेक्टर मड़ियांव शिवानंद मिश्रा ने बताया कि आशियाना के मानसरोवर योजना निवासी आनंद कुमार वर्मा ने कोर्ट के आदेश पर आशियाना थाने में छह अज्ञात के खिलाफ बंधक बनाकर लूट, मारपीट व आईटी एक्ट की रिपोर्ट दर्ज करायी थी। घटनास्थल मड़ियांव होने के चलते केस ट्रांसफर हुआ। 3 नवंबर 2024 को पुलिस ने रिपोर्ट दर्ज कर जांच शुरू की। पड़ताल में एक आरोपी गौरव मिश्रा निवासी अमर विहार लोनी गाजियाबाद का नाम प्रकाश में आया। पुलिस ने शुक्रवार को आरोपी गौरव को गिरफ्तार कर लिया। पुछताछ में आरोपी ने कबूला कि उसने अपने साथियों संग मिलकर आनंद को प्लॉट के बहाने बुलाया था। बंधक बनाकर कपड़े उतारकर अश्लील वीडियो बना लिया था। जिसे वायरल करने की धमकी देकर 1.80 लाख ट्रांसफर कराने के साथ ही अन्य सामान लूट लिया था।

साइबर जालसाज ने उड़ाए 1.08 लाख

अमृत विचार, लखनऊ : सीआरपीएफ अधिकारी और अल्ट्राटेक सीमेट एजेंसी का झूठा परिचय देकर साइबर जालसाजों ने बुजुर्ग समेत दो लोगों से कुल 4.98 लाख रुपये ऐंठ लिए। कथित सीआरपीएफ अधिकारी ने खुद को आईएसएस का परिचित बताते हुए बुजुर्ग को फंसाया। इसके अलावा दो अन्य मामलों में जालसाजों ने दो लोगों के खाते से 1.08 लाख रुपये उड़ा लिए। मामले गोमतीनगर, काकोरी और विकासनगर थानों में दर्ज किए गए हैं। पुलिस साइबर क्राइम सेल की मदद से जांच कर रही है। गोमतीनगर के विशालखंड-1 निवासी 60 वर्षीय रविकांत तिवारी ने बताया कि 12 जनवरी को उन्हें आईएसएस आलोक कुमार के नाम से मैसेज आया। कथित सीआरपीएफ अधिकारी ने फर्नीचर भेजने के लिए 1.20 लाख रुपये मांगे। बातों में फंसेने के बाद खाते से 3,54,500 रुपये निकल गए। काकोरी के हाता हजरत साहब निवासी कौशिक कुमार के खाते से तीन बार में 55 हजार रुपये गायब हुए।



अटल रन की टीशर्ट का आभार पत्रप्राधिकारी।

अमृत विचार

अटल रन टीशर्ट लांच

अमृत विचार , लखनऊ :क्रोडा भारती लखनऊ महानगर शाखा की देखरेख में आयोजित होने वाले अटल खेल महोत्सव की तैयारियां शुरू हो गई हैं। यह महोत्सव 31 जनवरी और 1 फरवरी को केडी सिंह बाबू स्टेडियम में आयोजित किया जाएगा। महोत्सव के दौरान एथलेटिक्स, वॉलीबॉल, फुटबॉल, कबड्डी, खो-खो, रस्साकशी सहित विभिन्न खेल स्पर्धाएं कराई जाएंगी। शनिवार को केडी सिंह बाबू स्टेडियम में आयोजित पत्रकार वार्ता में लखनऊ महानगर क्रोडा भारती के अध्यक्ष अनिल अग्रवाल

ने बताया कि क्रोडा भारती का उद्देश्य केवल खेल प्रतियोगिताओं का आयोजन करना नहीं है, बल्कि खेलों के माध्यम से स्वस्थ समाज, राष्ट्र निर्माण और युवा चरित्र निर्माण को सशक्त करना भी है। उन्होंने बताया कि आयोजन के लिए ऑनलाइन पंजीकरण क्रोडा भारती उत्तर प्रदेश की आधिकारिक वेबसाइट www.kreedabharatiup.org पर शुरू हो चुके हैं। वहीं ऑफलाइन पंजीकरण 27 और 28 जनवरी को सुबह 10 बजे से शाम 4 बजे तक केडी सिंह बाबू स्टेडियम में किया जा सकेगा।

तैयारी

सुरक्षा में एक डीसीपी, पांच एडीसीपी, 13 एसीपी समेत 1683 पुलिसकर्मी तैनात

एआईपीओसी सम्मेलन पर विधान भवन के लिए बनाया अभेद्य सुरक्षा घेरा

कार्यालय संवाददाता, लखनऊ

● विधानभवन में छह दिवसीय अखिल भारतीय पीठासीन अधिकारियों का सम्मेलन आज से

लोकसभा अध्यक्ष, राज्यसभा के उपसभापति, प्रदेश विधानसभा और विधान परिषद के शीर्ष पदाधिकारी, नेता प्रतिपक्ष सहित कई अतिथियों के शामिल होने की संभावना है। प्रतिभागियों का आगमन 18 जनवरी से शुरू होगा, मुख्य कार्यक्रम 21 को संपन्न होगा। 22 जनवरी को धार्मिक स्थलों का भ्रमण और 23 को प्रस्थान प्रस्तावित है।सम्मेलन क्षेत्र में 24 घंटे सीसीटीवी निगरानी की जा रही है। सोशल मीडिया पर भी सतत निगरानी रहेगी। विशेष ट्रैफिक प्लान और डायवर्जन भी किया गया है। पुलिस ने आम



रागबिरी रोशनी से नहाया विधानभवन।

अमृत विचार

नागरिकों से अपील की है कि वे सुरक्षा व्यवस्था में सहयोग करें और यातायात डायवर्जन व अन्य निर्देशों का पालन करें। विधान भवन, कार्यक्रम स्थलों, होटलों और आवागमन मार्गों पर कड़ी सुरक्षा व्यवस्था की गई है। आयोजन क्षेत्र को जोन और सेक्टर

में बांटकर फील्ड डिप्लॉयमेंट के तहत 1683 पुलिस अधिकारी और कर्मचारी तैनात किए गए हैं। सुरक्षा में 1 पुलिस उपायुक्त, 5 अपर पुलिस उपायुक्त, 13 सहायक पुलिस उपायुक्त, 56 निरीक्षक, 460 उपनिरीक्षक, 36 महिला उपनिरीक्षक, 817 मुख्य आरक्षी/

इकाना में 22 से होंगे रणजी ट्रॉफी के मैच

कार्यालय संवाददाता, लखनऊ

अमृत विचार : शहर के अटल बिहारी वाजपेयी इकाना स्टेडियम में 22 से 25 जनवरी तक होने वाले रणजी ट्रॉफी मुकाबले के लिए सभी तैयारियां पूरी कर ली गई हैं। इस मैच में उत्तर प्रदेश और झारखंड की टीमें आमने-सामने होंगी। दोनों टीमों 19 जनवरी को लखनऊ पहुंचेंगी, जबकि 20 और 21 जनवरी को इकाना स्टेडियम में अभ्यास सत्र में हिस्सा लेंगी। रणजी सत्र में लखनऊ में यह एकमात्र मुकाबला होगा। पहले यह मैच मेरठ में प्रस्तावित था, लेकिन सजीव प्रसारण को ध्यान में रखते हुए इसे लखनऊ स्थानांतरित कर दिया गया।

यूपी क्रिकेट एसोसिएशन के सीईओ अंकित चटर्जी ने बताया कि उत्तर प्रदेश के लिए यह मुकाबला बेहद अहम है। नॉकआउट राउंड में प्रवेश की उम्मीदों को बनाए रखने के लिए टीम को हर हाल में सीधी

● उत्तर प्रदेश और झारखंड के बीच होगा मैच

जीत दर्ज करनी होगी। उन्होंने बताया कि मुकाबले के लिए टीम का चयन रविवार को किया जाएगा, जबकि खिलाड़ी सोमवार को लखनऊ पहुंचेंगे।

रणजी ट्रॉफी के मौजूदा सत्र में उत्तर प्रदेश की टीम के सामने करो या मरो की स्थिति बनी हुई है। एलीट ग्रुप-ए में शामिल यूपी इस समय अंक तालिका में विदर्भ, आंध्र प्रदेश और झारखंड के बाद चौथे स्थान पर है। ग्रुप की शीर्ष दो टीमों में जगह बनाने के लिए उत्तर प्रदेश को पहले झारखंड और उसके बाद विदर्भ के खिलाफ सीधी जीत दर्ज करनी होगी। चूंकि दोनों टीमें अंक तालिका में यूपी से ऊपर हैं, ऐसे में क्वालिफिकेशन की राह कठिन मानी जा रही है। इसके बावजूद टीम इस अहम मुकाबले में पूरे दमखम के साथ उतरने की तैयारी कर रही है।

केजीएमयू ट्रॉमा सेंटर से मरीजों से दलाली पर शासन ने मांगी रिपोर्ट

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) के ट्रॉमा सेंटर से मरीजों को निजी अस्पताल ले जाने के दलाली प्रकरण को शासन ने गंभीरता से लिया है। मामले में शासन ने केजीएमयू के कुलसचिव को पत्र भेजकर विस्तृत रिपोर्ट तलब की है और नियमानुसार कार्रवाई के निर्देश दिए हैं। शासन के इस कदम के बाद केजीएमयू प्रशासन में हड़कंप मच गया है। इस पूरे प्रकरण को अमृत विचार ने 31 दिसंबर के अंक में प्रमुखता से प्रकाशित किया था।

बलरामपुर जिले के खैरा निवासी राम भिलाव की तबीयत 26 दिसंबर को अचानक बिगड़ गई थी। परिजन उन्हें बलरामपुर के अस्पताल लेकर पहुंचे, जहां से डॉक्टरों ने केजीएमयू रेफर कर दिया। उसी दिन परिजन मरीज को केजीएमयू ट्रॉमा सेंटर लेकर



● अमृत विचार की खबर पर संज्ञान, कुलसचिव से मांगी गई रिपोर्ट, जांच के निर्देश

के।गार्ग।चिकित्सा विश्वविद्यालय के ट्रॉमा सेंटर में दलाली ले गए मरीजों के नामों की सूची, जिसमें डॉ. अमृत विचार की खबर पर संज्ञान, कुलसचिव से मांगी गई रिपोर्ट, जांच के निर्देश

31 दिसंबर के अंक में प्रकाशित खबर। पहुंचे, लेकिन वहां डॉक्टरों ने बेड उपलब्ध न होने की बात कह दी। इसी दौरान मरीज के बेटे सुनील के मोबाइल पर एक कॉल आई। कॉल करने वाले व्यक्ति ने सस्ते इलाज का झांसा देकर निजी अस्पताल में भर्ती कराने का

प्रस्ताव दिया। कुछ ही देर बाद ट्रॉमा सेंटर के गेट पर एक एंबुलेंस पहुंची। एंबुलेंस में बैठे व्यक्ति ने सात हजार रुपये में इलाज कराने की बात कही और मरीज को गोमतीनगर के बिभूतिखंड स्थित एक निजी अस्पताल ले जाया गया।

निजी अस्पताल में इलाज के नाम पर परिजनों से 36 हजार रुपये वसूल लिए गए और इसके बाद और बिल थमा दिया गया। भुगतान न करने पर अस्पताल प्रशासन ने मरीज को बंधक बना लिया। मजबूर होकर परिजनों ने पुलिस कंट्रोल रूम 112 पर सूचना दी, जिसके बाद पुलिस मौके पर पहुंची और मरीज को मुक्त कराया।

मामले को गंभीरता से लेते हुए शासन के अनुसचिव ज्ञानेंद्र कुमार शुक्ला ने 14 जनवरी को केजीएमयू के कुलसचिव को पत्र भेजकर पूरे प्रकरण की रिपोर्ट तलब की है और दोषियों के खिलाफ कार्रवाई के निर्देश दिए हैं।

रहेगा डायवर्जन

विधानभवन में 18 जनवरी से 23 जनवरी तक 86वां अखिल भारतीय पीठासीन अधिकारियों व 62वां सचिवों का सम्मेलन का कार्यक्रम प्रस्तावित है। कार्यक्रम के मद्देनजर ट्रैफिक डायवर्जन की व्यवस्था की गयी है। डायवर्जन 19 जनवरी की सुबह आठ बजे से 21 जनवरी की रात आठ बजे तक जारी रहेगा।

आरक्षी, 143 महिला आरक्षी और 153 होमगार्ड शामिल हैं। इसके अलावा 5 कंपनी पीएसी, एटीएस की टीमें, बम निरोधक दस्ता, एंटी माइन टीम, डॉग स्क्वाड, डीएफएमडी, फायर सर्विस और एलआईयू की टीमें भी तैनात की गई हैं।

● सतवंत सिंह, रवींद्र पाल सिंह मेमोरियल टूर्नामेंट के फाइनल में प्रवेश

असर 58वें मिनट में दिखा, जब हर्ष ने बेहतरीन गोल करते हुए स्कोर 1-1 से बराबर कर दिया। इसके बाद दोनों टीमों को कई अवसर मिले, लेकिन कोई भी टीम निर्धारित समय में निर्णायक बढ़त नहीं बना सकी।

मैच का फैसला पेनाल्टी शूटआउट से हुआ, जिसमें बिग ब्ल्यू के खिलाड़ियों ने बेहतर संयम और सटीक निशानेबाजी का प्रदर्शन किया। पेनाल्टी शूटआउट में बिग ब्ल्यू ने 4-2 से जीत दर्ज कर फाइनल में अपनी जगह पक्की कर ली। मुकाबले में दोनों टीमों ने खेल भावना का शानदार प्रदर्शन किया, लेकिन अंततः बाजी बिग ब्ल्यू के हाथ लगी।

गांधी क्लब व जमनलाल एकादश में खिताबी जंग आज

कार्यालय संवाददाता, लखनऊ

अमृत विचार : राम औतार मिश्र मेमोरियल सब जूनियर हॉकी प्रतियोगिता का फाइनल मुकाबला रविवार को गांधी क्लब बाराबंकी और जमनलाल शर्मा एकादश के बीच खेला जाएगा। शनिवार को खेले गए लीग मुकाबलों के बाद दोनों टीमों ने शानदार प्रदर्शन करते हुए फाइनल में जगह पक्की की। चंद्रभान गुप्त मैदान में खेले गए मुकाबलों में दर्शकों को रोमांचक हॉकी देखने को मिली।

पहले मुकाबले में गांधी क्लब बाराबंकी ने मो. शाहिद एकादश को 3-0 से पराजित कर एकतरफा जीत दर्ज की। मैच की शुरुआत से ही गांधी क्लब के खिलाड़ियों ने बेहतर तालमेल और आक्रामक खेल दिखाते हुए विपक्षी टीम पर दबाव बनाए रखा। खेल के 15वें मिनट में अब्दुल ने पहला गोल कर टीम को बढ़त दिलाई। इसके बाद आदित्य ने सटीक पास पर गोल करते हुए स्कोर 2-0 कर दिया। मैच का अंतिम गोल 34वें मिनट में कप्तान समद ने

कार्यालय संवाददाता, लखनऊ

अमृत विचार : पूर्वोत्तर रेलवे, लखनऊ मंडल क्रीड़ा संघ की देखरेख में ऐशबाग रेलवे स्टेडियम में आयोजित अंतर विभागीय टी-20 क्रिकेट लीग में अताउल्लाह खान की नाबाद शतकीय पारी के दम पर जनरल एडमिन टीम ने शानदार जीत दर्ज की। मैच में पहले बल्लेबाजी करने उतरी कमर्शियल चैलेंजर्स ने 20 ओवर में 6 विकेट खोकर 190 रन बनाए। टीम की ओर से सौरभ सिंह ने 31 गेंदों में 67 और मोनू राज ने 29 गेंदों में 50 रन की महत्वपूर्ण पारी खेली।

जनरल एडमिन ने लक्ष्य का पीछा करते हुए शुरुआत में दबाव डेला, लेकिन अताउल्लाह ने 51 गेंदों में 7 चौके और 7 छक्कों की मदद से नाबाद 100 रन बनाए। उनकी पारी की मदद से टीम ने 7 विकेट खोकर

● अंतर विभागीय टी-20 क्रिकेट लीग

194 रन बनाकर मुकाबला अपने नाम कर लिया।

इससे पहले सिक्योरिटी हंटर्स और इलेक्ट्रिकल वॉरियर्स ओपी के बीच मुकाबला हुआ। सिक्योरिटी हंटर्स ने 18 ओवर में 6 विकेट खोकर 151 रन बनाए। टीम की ओर से निखिल ने 45 और अमित 22 रन की पारी खेली। इलेक्ट्रिकल वॉरियर्स ओपी की टीम 18 ओवर में 8 विकेट खोकर 122 रन ही बना सकी। गेंदबाजी में राम आशीष, जय सिंह और विश्व यादव ने दो-दो विकेट लेकर सिक्योरिटी हंटर्स की जीत सुनिश्चित की।

टूर्नामेंट में खिलाड़ियों के उम्दा प्रदर्शन से दर्शकों में उत्साह का माहौल रहा और मैच रोमांचक साबित हुआ।



बॉल पर कब्जे के प्रयास में दोनों टीमों के खिलाड़ी।

अमृत विचार

● राम औतार मिश्र मेमोरियल सब जूनियर हॉकी प्रतियोगिता

दागा, जिससे गांधी क्लब ने 3-0 से आसान जीत हासिल की।

दूसरे मुकाबले में जमनलाल शर्मा एकादश ने राम औतार मिश्र एकादश को 4-1 से पराजित किया।

यह मुकाबला भी एकतरफा रहा। विजेता टीम की ओर से कार्तिकेय और कप्तान रियाज ने दो-दो गोल किए, जबकि राम औतार मिश्र एकादश की ओर से अभिजीत एकमात्र गोल करने में सफल रहे। आयोजन सचिव राकेश टंडन के अनुसार गांधी क्लब बाराबंकी

ने पूल-ए से और जमनलाल शर्मा एकादश ने पूल-बी से चार-चार अंक अर्जित कर फाइनल में प्रवेश किया है। अब रविवार को दोनों मजबूत टीमों के बीच खिताबी मुकाबला खेला जाएगा, जिसे लेकर खेल प्रेमियों में ख़ासा उत्साह है।

सिटी डायरी



रोबोट के साथ डॉ. अमित उपाध्याय, डॉ. प्रभात रंजन सहित अन्य।

ओवरग्राउंड एक्सोस्केलेटन रोबोट का हुआ शुभारंभ

अमृत विचार, लखनऊ :एवरस्टा केयर फिजियोथेरेपी सेंटर की ओर से प्रदेश में पहली बार ओवरग्राउंड एक्सोस्केलेटन रोबोट का शुभारंभ किया गया। मशीन का उद्घाटन करने के बाद मुख्य अतिथि डॉ. अमित उपाध्याय और विशेष अतिथि डॉ. प्रभात रंजन ने बताया कि इसके माध्यम से स्ट्रोक, पार्किंसन, स्पाइनल कॉर्ड इंजरी सहित अन्य न्यूरोलॉजिकल समस्याओं से पीड़ित मरीजों को अत्याधुनिक उपचार सुविधा मिल सकेगी। विशेषज्ञों ने बताया कि न्यूरो रिहैबिलिटेशन में रोबोटिक तकनीक के उपयोग से मरीजों की चलने-फिरने की क्षमता, संतुलन और आत्मनिर्भरता में उल्लेखनीय सुधार संभव है। यह तकनीक मरीजों को दोबारा सामान्य जीवन की ओर लौटने में महत्वपूर्ण भूमिका निभाएगी।



स्लोगन के साथ स्कूली बच्चे व एआरटीओ आलोक यादव।



कार्यक्रम में मौजूद चिकित्सक।

बच्चों ने दिया सुरक्षित यातायात का संदेश

अमृत विचार,लखनऊ : सड़क सुरक्षा माह के अंतर्गत शनिवार को शिक्षण संस्थानों में कार्यक्रम आयोजित किए गए। इनका उद्देश्य छात्र-छात्राओं को सड़क सुरक्षा नियमों के प्रति जागरूक करना रहा। लोरेटो कॉन्वेंट पब्लिक स्कूल में हुई चित्रकला प्रतियोगिता में 100 छात्र-छात्राओं ने प्रतिभाग किया। 10 सर्वश्रेष्ठ चित्रों का चयन कर विजेताओं को प्रशस्ति पत्र व पुरस्कार दिए गए। सहायक संभागीय परिवहन अधिकारी प्रवर्तन उपनिरीक्षक प्रभास श्रीनेत उपस्थित रहे। आर्य कुलम ग्रुप ऑफ कॉलेजेंस बिजनौर रोड में सड़क सुरक्षा जागरूकता रैली, शपथ कार्यक्रम, स्लोगन व चित्रकला प्रतियोगिता आयोजित की गई। रैली में करीब 150 बच्चों ने भाग लिया।



ललिवि परिसर में रोहित वेमुला स्मृति मार्च निकालते समाजवादी पार्टी छात्र सभा के सदस्य।

रोहित वेमुला की याद में निकाला मार्च

अमृत विचार, लखनऊ :ललिवि परिसर में रोहित वेमुला स्मृति दिवस पर समाजवादी पार्टी छात्र सभा द्वारा आयोजित स्मृति मार्च के दौरान भारी पुलिस तैनात रही। मार्च के दौरान छात्रों और पुलिस के बीच कई स्थानों पर तनावनी हुई, जिससे माहौल तनावपूर्ण हो गया। छात्र सभा के कार्यकर्ताओं ने नारेबाजी कर दलित छात्रों के अधिकार, लोकतांत्रिक माहौल और शैक्षणिक समस्याओं पर ध्यान दिलाया। सचिव अतुल कुमार शुक्ला व अन्य मौजूद रहे।